

# 'A'ahi ki he Feitu'u ne Fakafaiva'i ai e Tohi 'a Molomoná

Mei he Kau Palesitenisí Lahi 'o e Palaimelí

**K**imuí ni mai, na'a mau 'a'ahi ki ha taha 'o e ngaahi feitu'u na'e 'eti'i ai e fo'i vitiō fo'ou 'o e Tohi 'a Molomoná. Na'e lava ke mau mamata ki he konga 'o e taimi na'e fe'iloaki taha taha ai 'a Sísū Kalaisi mo e fānaú.

Na'a mau mamata ki he ala 'a e fānaú ki he nima 'o e tangata faiva na'a ne fakatāta'a'i 'a Sísū. Na'a ne lea kiate kinautolu 'i ha founa anga'ofa mo angamalū, 'o hangē pē ko ia na'e mei fai 'e Sísū.

Na'e talamai 'e he fānaú, koe'uhi ko e me'a ne nau a'usiá, na'e faka'au ke mālohi ange 'enau fakamo'oni ki he Tohi 'a Molomoná. *Na'e* hā'ele mai 'a Sísū ki he kau Nīfaí. *Na'a Ne* tāpuaki'i 'a e fānaú. 'Oku mo'oni 'a e talanoá.

Te ke lava foki 'o 'ilo'i ia. Ako 'a e Tohi 'a Molomoná. Mamata 'i he ngaahi vitiō 'o e Tohi 'a Molomoná 'I ho'o fai iá, te ke lava 'o ofi ange kia Sísū. 'Oku mou mahu'inga kiate Ia. Pea 'e tokoni'i koe 'e he Laumālie Mā'oni'oní ke ke ongo'i 'a e 'ofa mo e melino 'a e Fakamo'uí. ●

Na'e anga'ofa mo angavaivai 'a e tokotaha na'a ne fakatāta'a'i 'a Sísū.



'I he konga ko 'ení, na'e puke 'a e kau 'āngeló 'i he 'ataá 'aki ha ngaahi uaea!



Na'e tokoni e ki'i ta'ahine ko 'ení ke mokomoko e tokotaha faitāá.



Na'e sai'ia 'a e kau palesitenisí 'o e Palaimelí ke fe'iloaki mo e fānaú 'i he feitu'u ne fakafaiva'i ai e vitiō.



Na'e tokolahi 'a e fānau ne nau lava 'o kau atu ki he vitiō.



Te ke lava 'o mamata 'i he ngaahi vitiō 'o e Tohi 'a Molomoná 'i he [ChurchofJesusChrist.org](http://ChurchofJesusChrist.org).

Na'e hangē ne u 'i ai tonu 'i he kuonga 'o e Tohi 'a Molomoná.  
**'Emano W., ta'u 11**



Na'e tokoni ia ke u 'ilo'i na'e 'a'ahi 'a Sísū ki he kakai ni.  
**'Aisake P., ta'u 7**



'I he taimi ne hā mai ai 'a Sísū mo e kau 'āngeló, na'a ku fiefia.  
**Lili W., ta'u 8**



Te ke lava 'o vahevahe 'a e fo'i vitiō mo e tokotaha kotoa pē!  
**Kāsolo W., ta'u 9**



Te ke ako lahi ange fekau'aki mo Sísū Kalaisi.  
**Kilisitina C., ta'u 9**



Na'a ne 'ai ke u fifili pe 'e fēfē kapau te u fe'iloaki mo Sísū.  
**Leti M., ta'u 4**

